




Ir-Rewwixta tal-Qassisin

minn Louis Fenech



Tajjeb li wiehed jibda billi jaghti stampa tal-qagħda tal-Maltin fi żmien il-hakma tal-Kavallieri tal-Ordni ta' San Ġwann, u r-raġunijiet x'wasslu għad-disgwid u finalment għar-rewwixta tal-qassisin.

Wiehed jista' jgħid li l-Maltin ma hadu gost xejn bil-miġja tal-Kavallieri. Ghalkemm magħhom il-kavallieri għal-ewwel għabu l-għid. Izda maż-żmien bdew juru li huma jikmandaw u qajla riedu min jindahlilhom fit-tmexxija tal-Gżejjer Maltin.

Dan jixhdu aktar meta sabu li dawn kienu iebsin hafna magħhom speċjalment meta hađulhom il-poter minghand l-*Università* – dak iż-żmien il-gvern – u din is-sitwazzjoni kienet holqot tenzjoni u hafna argumenti bejn it-tnejn.

Din kienet daqqa ta' harta għan-nobbli Maltin, għaliex sa dawk iż-żminijiet il-Maltin kienu jgawdu ċerti privileġġi mgħoddijin lilhom mir-Re ta' Aragon u dak ta' Sqallija. Tajjeb iżda wiehed ikun ġust u jgħid li, minhabba l-attakki għal għarrieda tat-Torok is-sigurtà tal-gżejjer riedet tkun ikkontrallata minn sors wiehed.

Il-Maltin sabu li kienu ggvernati b'id tal-hadid mill-Kavallieri, u għalhekk raw kif għamlu u ndhiesu huma u l-proprijeta tagħhom taht il-protezzjoni tal-Isqof jew ta' l-Inkwizitur. Hawnhekk issa naraw li kellna tlitt awtoritajiet – dak ta' l-Inkwizitur li kien jirrapprezenta lill-Papa,

u li kien jghasses fuq it-tnejn l-oħra; dak ta' l-Isqof li kien jirrapprezenta lill-knisja, u dak tal-Gran Mastru li kien jirrapprezenta l-Ordni ta' San Ġwann. Dawn it-tlieta kellhom il-qorti u l-habs tagħhom, impjegati u privileġġi u l-ebda alleanza ma' setet tidhol fuq l-oħra. U din is-sitwazzjoni bilfors li kienet iġġib l-inkwiet. It-tlieta kienu reliġjużi u t-tlieta kienu jappellaw Ruma meta jinqala' xi disgwit bejn parti jew oħra li ma kienx ikollu ftehim.

Din is-sitwazzjoni holqot preċident li l-Ordni kellha tiġġilidu kontinwament – l-immunita. Jekk wiehed iżur xi waħda minn dawn il-knejjes tal-kampanja għadu jara irhama ma' ġenb il-bieb li fuqha hemm miktub *Non Gode Immunita Ecclesiatica*. Din kienet tfsisser li jekk xi hadd li jkun harab mill-iskjavitù, mill-habs jew xi galera, kien ifittex refuġju f'dawn il-knejjes, u b'hekk l-awtorità ċivili ma jkunx ikollha il-jedd li tohorġu minn hemm u tipproċessah. Dan il-jedd kienet daħlitu Ruma – bi ftehim mar-renjanti Ewropej – biex tippoteġi li dawk li jkun taht il-protezzjoni jew tal-Isqof jew inkella tal-Inkwizitur. Barra minn hekk hafna nies li għal kull haġa ta' xejn kienu jiġu ttorturati, mixhutin il-habs jew ikkundannati għall-mewt, meta kien jirnexxilhom jaħarbu mill-miżerja li kienu jinsabu fiha, kienu jfittxu dawn il-knejjes tal-kampanja għaliex fihom kien isibu l-kenn

dewwiemi, u l-awtoritajiet ċivili ma kienux jistgħu joħroġuhom minn dawn il-knejjes.

Il-knisja permezz tal-Isqof sabet li l-uniku soluzzjoni kienet li toħloq hafna kjeriċi. Dawn kellhom privileggi li barra l-awtoritajiet ċivili ma kellhomx il-jedd fuqhom, kienu hielsa milli jagħmlu l-għassa u jittelgħu il-qorti. U minn dawn l-isqof kien hatar hafna. Il-kjeriċi kienu speċi ta' qassisin li kienu jilbsu s-suttana u anke jkollhom it-tonsur. Dawn kienu biss jgħinu fix-xogħol tal-knisja, iżda ma jamministrawx is-sagramenti. Minn dawn kien hemm anke miżżewġin. L-Inkwizitur ukoll kellu nies li talbu l-protezzjoni tiegħu. Dan kien joħroġilhom "patente" bħal licenzja li turi li dan kellu l-protezzjoni tal-Inkwizitur, u kien meħlus u bl-istess privileggi tal-kjeriċi.

Iżda l-problema inholqot meta il-kriminali, biex jehilsu mill-qorti ċivili, kienu jidhlu f'dawn il-knejjes. L-awtoritajiet tal-gvern ċivili ma kellhomx il-jedd li jidhlu għalihom biex jipproċessawhom. U dan kien l-aktar punt li l-Ordni kienet tipprotesta fuqu ma' Ruma. Il-Papa, f'Settembru 1776, bi ftehim ma' Spanja u Franza, kien ippreżenta *Motu Proprio*, li fih naqqas hafna mill-privileggi tal-immunità tal-hafna knejjes li kien hawn. Kien ordna lill-Isqofjiet biex ma jordnawx kjeriċi aktar milli kellhom bżonn. U kien ta ukoll is-saħħa lill-awtoritajiet ċivili, bl-approvazzjoni tal-awtoritajiet tal-knisja, il-jedd li joħroġu dawn il-kriminali minn dawn il-knejjes u jipproċessawhom fil-qorti tagħhom, iżda ma kellhomx il-jedd li jikkundannahom għall-mewt.

Għalhekk wiehed jista' jifhem l-inkwriet u d-disguit li kien jeżisti. Dan l-inkwriet kollu beda fir-renju tal-Gran Mastru Pinto. Pinto kien bniedem li ried jahkem b'id tal-hadid. Nefaq il-kaxxa tat-teżor għax ried li jkun bħar-renjanti Ewropej. Għamel hafna taxxi, fosthom għolla l-prezz tal-qamħ, u anke ha mill-fondi tal-*Universita*. Ried ukoll jaqta' mill-privileggi tal-knisja u tan-nobbli Maltin, u jneħħi l-immunità li kellhom il-knejjes. Dawn u hafna aktar holqu hafna nkwiet u tenzjoni li bdiet tissemma li ser tqum xi rewwixta. Il-Maltin iddejjet, tant li fl-1772 kien hemm ħsieb li l-Maltin iqumu fil-31 ta' Dicembru ta' dik is-sena. Iżda kellu jithassar kolloxx għaliex miet il-Gran Mastru Pinto.

Il-Maltin ikkalmaw meta saru jafu li l-Gran Mastru l-gdid kien Ximenes. Huwa

wiegħed li ser iwettaq riformi fl-amministrazzjoni tal-pajjiż u jraħhas il-hajja. Iżda meta ra li flus ma kellux, għax Pinto nefaq kolloxx, kellu jibla' dak li wiegħed. Biex tkompli tagħqad, ipprojbixxa il-kaċċa tal-fenek biex jagħti żmien jitkattru. L-Isqof Pellerano pprotesta ma' Ximenes għax il-fniek issa dahlulu fir-raba' u bdew jiklulu kolloxx. Ximenes taħ il-premess li jikkacċja l-fniek. Il-kleru ha l-opportunita u għamel bħal l-Isqof. Ximenes ipprotesta ma' l-Isqof fuq dan. Dawn u hafna aktar wassal biex kemm il-kleru kif ukoll il-poplu ma felahx aktar għal din is-sikkatura.

U hawn beda jinħema l-irvell. Il-mexxejja ta' dan l-irvell kien Dun Gejtanu Mannarino u Dun Ġużepp Zahra. Magħhom ingħaqdu madwar 24 ruħ bejn kjeriċi, qassisin u anke parti mill-poplu. L-irvell kellu jkun fid-9 ta' Settembru fil-festa tal-Vitorja meta l-kavallieri jkun għajjenin mix-xalar ta' din il-Festa, li kienet ikkommemora ir-rebħa fuq it-Torok.

Id-9 ta' Settembru 1775 waslet u l-irvell beda, iżda n-numru li kellhom jieħdu sehem kien biss fuq biċċa karta għaliex meta wasal il-waqt il-mexxejja tal-irvell ma sabux l-ghanuna li hasbu għandhom. Intant, parti mill-ġgajda – xi seba' qassisin u hames





kieriċi, habtet għal Sant Iermu. Hawn dahlu kmieni fil-ghadu, mmexxjin minn Dun Gejtano Mannarino, bl-ghanuna tal-kapural tal-Forti. Il-gwardjani hađuhom għal għarrieda u qafluhom f'ċella. Ġgajta oħra rnxxiela tiftah il-bibien tal-fortizza ta' San Ġakbu bi ċwieviet foloz. U fuq iż-żewġ postijiet tnizzlu l-bnadar tal-Ordni, u ttellghu bnadar ħomor imberfla bid-deheb tal-Kunsill Popolari biex juru li qamu kontra l-Ordni ta' San Ġwann.

Hekk kif sema' Ximenes bl-irvell, laqqgħa il-Kunsill u mill-ewwel bdew jittieħdu l-passi meħtieġa. Ġie nformat li l-irvell kienu biss il-belt għax l-Imdina u l-irhula kienu kollha kwieti.

Ir-ribelli sparaw xi tiri minn Sant Iermu, Ximenes ried ikun jaf l-ghan wara dan l-irvell. Hawn talbu l-ghajnuna tal-Vigaru Generali, li mill-ewwel għamel kuntatt magħhom fejn kellhom jagħmlu bil-miktub l-ghan tal-irvell. Fost affarijiet li riedu, ir-ribelli riedu li l-Gran Mastru jrahhas il-qamh, helsin minn xi kastigi kif ukoll li l-privieġġi tal-Maltin jiġu rispettati. F'dan il-waqt 'inqala' xi konfużjoni fejn ġew sparati xi tiri miż-żewġ naħat, u anke ntlaqat il-palazz tal-G.M. Ir-ribelli ma ridux jghidu bil-miktub x'riedu, għaliex insistew li jiltaqgħu u jkellmu mal-awtoritajiet dwar ix-xewqa tagħhom.

L-irvell tal-qassisin ma rnexxiex għaliex dawk li wegħdu l-ghajnuna ma hargux jagħtu daqqa t'id kif kienu wegħdu. Jidher ukoll li l-irvell ma kienu ippjanat tajjeb tant li mill-ewwel kellhom iċedu għaliex il-Milizja, flimkien mal-Kavallieri dahlet

għar-ribelli u għelbithom. Flok ġew mixlija quddiem il-qorti ta' l-Isqof, kif kienu mistenni, ġew mixlija fil-qorti tal-Gran Mastru. Dan l-episodju spiċċa billi tlieta mir-ribelli, fosthom Dun Ġużepp Velastri, qatgħulhom rashom u dendluhom ma' bieb tas-sur ta' San Ġakbu. Disa' oħra ġew eżiljari lejn Sqallija. Dun Mannarino spiċċa l-habs flimkien mal-kjeriku Ġużeppi Dimech, it-tnejn li kienu magħduhin bhala l-mexxejja tar-rewwixta.

Għalanqas, ir-rewwixta serviet biex bdiet tirrenja l-kalma u biex il-Maltin jersqu iżjed lejn il-qassisin. De Rohan, il-Gran Mastru wara Ximenes, għamel taqliba shiha fl-amministrazzjoni. Heles hafna prigunieri. Il-kaċċa għall-fenek ġiet għan-normal; qassam flus lill-foqra u għamel dak kollu meħtieġ biex tintemm it-tilwima mal-knisja, billi sejjah Kapitlu Ġenerali biex jinstab mod kif tintemm it-tilwima bejn il-Knisja u l-Kavallieri. Halla lill-kbarat Maltin jieħdu sehem fil-festi li jsiru fil-palazz. Bil-ftehim ma' Ruma, u bil-kuntentizza wkoll tal-knisja Maltija, il-knejjes li kienu jgawdu l-immunita naqsu hafna. Jidher li l-Maltin issa bdew jghixu hajja aktar trankwilla.

*Jekk wieħed jinterressah dan l-episodju li sehħ waqt li kien hemm żewġ Gran Mastri, jista' wieħed jikkonsulta ir-rakkont tant intesiv u dettaljat ta' Dun Philip Callus, bil-ktieb tiegħu **The Rising of the Priests – Its Impications and Repercussions. Jiena irriferejt għalih biex gibtilkom din il-grajja.***

